

**ጅይ ሰንበት ዘጽጌ 2004 ዓ.ም.
(ኅዳር 6 2011)**

መዝሙር: ጸገዩ ወይን ወፈርየ ሮማን.

ንባባት: ሮሜ 14:7-12፥ ራእ 12:13-ፍ፥ ግ.ሐ. 11:1-12፥ ሉቃ 15:1-10

ምስባክ: “**ዐጸደ ወይን አፍለስከ እም ግብጽ፥ ሰደድከ አሕዛብ ወተከልከ ኪያሃ፥
ወጼሕከ ፍኖተ ቅድሚሃ”**

“ተኸሊ ወይኒ ካብ ግብጺ አውጻካ፥ አሕዛብ ሰጉጉካ ንአኣ ተኸልካ፥
አብ ቅድሚኣ ሰፈር አሰናዶኻ” መዝ. 8:8።

እዋኑ ዘመነ ጽጌ ስለ ዝኸነ ናይ ሎሚ መዝሙር እውን ምስቲ ናይ እዋኑ ኩነታት አተሓሒዞ ወሃቢ አምላኽ ሓልዮቱ አብ ተፈጥሮ ከም ዝገልጽ ንርኢ። ተፈጥሮ በቲ ዘልኦ ግርማን መልክዕን ክብሪ አምላኽን ፍቕሩ አብ ደቂ ሰብ ይገልጽ። “ወይኒ ዓምቢቡ ሮማን ፈርዶ ኩሉ አእዋም በረኻ ፈርዶ ሰንበት ንዕረፍቲ ሰርዓልና፥ ክረምቲ ሓሊፉ በረኽ ተዋህበ ምድሪ ብዕምባባታት ተሸለመት አቦ ምሕረትን ጎይታ ሰንበትን ሰንበት ንዕረፍትን ንድኅነትን ሰርዓልና ይብል።

እምላኽና ሓላዩ አፍቃሪ እዩ አብ ዕለታዊ ሕይወትና እንተ ረኤና ብብሩህ በረኽቱ ጸግኡ ዝህበና ክንርኢ ንኸእል። እዚ ናይ ሎሚ መዝሙር እምብአር ካብ አምላኽ ርሒቕና እንተሎና አብኡ ክንምለስ እሞ ክነመስግኖ ይዕድመና።

ወንጌል ሉቃስ አብ ናይ ሎሚ ዝተነበ ብዛዕባ ዝጠፍኤ ነገር እሞ ዝተረኸበ ይነግረና። ጎ.ኢ.ክ። ነዚ ምሳሌ ክህብ እንከሎ ሰባት ምስጢር አምላኽ ተረዲኦም ክኸእሉ እሞ አብኡ ክምለሱ ኢሉ እዩ። ነዚ ምሳሌ ማቴዎስን ሉቃስን ምስቲ ትሕዝቶ ወንጌሎም አተሓሒዞም ነናቶም ትርጉምን መግለጽን ይህቡሉ። ማቴ. 18:10-14 ብዛዕባ ዝጠፍኤት በግዕ ይዛረብ ዓላምኡ ኸኣ እግዚአብሔር ሓደ ክጠፍእ ከምዘይደሊ ከረድእ ኢሉ እዩ። እግዚአብሔር ንኃጥእ ተስፋ ብዘይምቕራጽ አብኡ ክምለስ ብዝተፈላለየ መገዲ ይሕብሮ ይብለና ስለዚ ማቴዎስ አብቲ እግዚአብሔር ዝገብሮ ትዕግስትን ትጽቢትን የተኸር። ሉቃስ ከኣ ናይ አምላኽ ቀጻሊ ድለት ናይ ሓደ ዝጠፍኤ ክምለስ ከምዝደልን እሞ ምስተመልሰ ናይ አምላኽ ሓጎስ ክገልጽ ኢሉ እዩ። አብ ሰማይ ብናይ ምምላሽ ሓደ ኃጥእ ዓቢ ብዓል ይግበር እናበለ አብቲ ሓጎስ የተኸር።

ሓደ እዋን ሓደ ራባይ በቲ ግዚኡ ንዝነበሩ ኃጢአተኛታት ዝገብርዎን ኩሉ ክፍአቶም ርእዩ አብ እግዚአብሔር ጸሎት አዕርጉ ጸሎቱ ኸኣ ንኹሎም ኃጢአተኛታት ካብ ገጽ ምድሪ ክአልዮም እዩ። አብ መዝሙር 104 ዘሎ ናይ መጨርሽታ ጥቕሲ “ኃጥኣን ካብ ምድሪ ይጥፍኡ ክፉአት ሰባትውን ደጊም አይሃልዉ” ንዝብል ዘኪሩ ጸልዩ። ሰበይቱ ነዚ ጸሎት ከቋርጾ ተቐጢዓ ተዛረባቶ ከምኡ ነታ መዝሙር እንደገና ክርኢ ሓቲታቶ። ከምዚ ኢላቶ ኸኣ: “እዚ ዝጸለኻዮ ብኸምዚ ክቕየር ይግብኣ “ሓጢአት ካብ ዓለም ክጠፍእ እምበር ኃጥኣን ከይጠፍኡ ንጸሊ” ኢላቶ። እቲ ራባይ በዚ ተሰማሚዑ ብሓንሳብ ኃጢአት ክጠፍእ እምበር ኃጥኣን ከይጠፍኡ ብሓባር ጸልዮም ይብሃል። እግዚአብሔር ኃጢአት እምበር ኃጥኣን አይጸልእን እዩ።

አብ ወንጌል ኩሉ ጊዜ ንኢየሱስ ዝቋወምዎ ዝነበሩ ካብ መራሕቲ ሃይማኖት እምበር ካብ ኃጥኣን አይነበሩን። ኃጥኣንን መኸፈልቲ ቀረጽን ኩሉ ጊዜ ክሰምዕዎ አብ ኢየሱስ ይመጽኡ ነሮም፥ ከምኡ ምስኡ ይምገቡ ነሮም። እቶም መራሕቲ ሃይማኖት ንርእሶም ከም ጸድቃን ዝሓሰቡ ዝነበሩ ካብኣቶም ይርሕቁ ነሮም፥ ኢየሱስ ደጋጊሙ ዘስተምሃሮ ምእንቲ እዞም ከምዚአም ዝበሉ ኃጥኣን ከድኅን ከም ዝመጸ ነገሩ። ንሓኪም ዝደልይዎ ሕሙማት እምበር ጥዑያት አይኮኑን።

አምላክ ሓደ ኃጥእ ካብ ክፍሓቱ ናብኡ ክምለስ እንከሎ ክንደይ ይሕጎስ ይኸውን። ከምቲ እቲ ንሳ ንዝጠፍኤት በግዑ ከምኡ እታ ሰበይቲ ንዝጠፍኤት ብሩራ ምስረኸቡ ዝሕጎሉ አምላክ ከኣ ሓደ ካባና ካብ ኃጢአትና ክንምለስ ከሎና ይሕጎስ። ሓደ ምሁር ቅዱስ መጽሓፍ ከም ዝበሎ እዚ ምሳሌታት ብዛዕባ ዝጠፍኤ እሞ ዝተረኸበ ዝዛረብ ማእከል “ሕመረት” ወንጌል ሉቃስ እዩ ይብል። ኣብ ፍቕርን ምሕረትን አምላክ ክንምለስ ከሎና ካብኡ ዝዓቢ ነገር የለን። ወንጌል ምእንቲ ድሕነትና እዩ ተጻሒፉ። ፈሊጥና ኣብ አምላክ ክንምለስ እሞ ምሁኡ ክነብር።

ቅዱስ ጳውሎስ ናብ ሰብ ሮማ ኣብ ዝጽሓፉ ኣብ ነነድሕዶም ምሕረት ክገብሩ ይምሕጸን ወላ እውን ኣብ ገለ ነገራት ኣብ መንግሥም ፍልልይ ይሃሉ ንዝዓበየ ነገር ክርእዩ ይመክር። ኣብቲ ቀንዲ ነገራት ሓደ ክንከውን ኣብቲ ቀንዲ ዘይኮነ ግን ከይነተኩር ይመክረና። ንሓውና/ሓፍትና ከይንፈርድ ብዝያዳ በቲ ንኣሽቱ ሰብ ዝፈጠሮ ሕግታት ከይንፍረድ ሓደራ ይብለና። ንሰባት ብንኣሽቱ ነገራት ከይንፈርድ እሞ ካባና ከይነርሕቕም የጠንቅቕና። ፈራዲ አምላክ እዩ። ኣይትፍረዲ ከይፍረደኩም ይብለና።

ሉቃስ 15:30-32 ኢየሱስ ንኃጥአን ከድሕን ከም ዝመጸ ገሊጹ ይዛረብ። ንዝጠፍኤ ክእክብ እዩ መጺኡ። ሎሚ ንኢየሱስ ንጥፉአት ክመልስ እንልኣኹ ንሕና ኣና። ቅድሚ ልኡኽ ምቅባልና ንሕና ናቱ ኮና ክንርከብ ይግብአና። ካብኡ ወጺእና እንከሎና ንካልኣት ኣብኡ ክንመልስ ኣይንኸእልን ኣና።

ንዝጠፍኤ/ት ሓውና/ሓፍትና ኣብ አምላክ ክንመልስ ኩልና ክርስትያናዊ ሓላፍነት ኣሎና። እናጠፍኡ ሱቕ ኢልና እንተ ረኣናዮም ወይ ክጠፍኡ ምኽንያት እንተ ኾናዮም ኣብ ቅድሚ አምላክ ክንሕተት ኣና። ንዝጠፍኡ ክንመልስ እምብእር ኣብቲ ብጥምቀት ዝተቐበልናዮ ጸጋ እዩ ዝምስረት። ካብቲ አምላክ ዝሓበና ጸጋ ክነካፍል ሎሚ አምላክ ይሓተና ኣሎ።

ዝተባእሱ ክንዓርቕ ንዝተፈላለዩ ክንመልስ ብዝኾነ ምኽንያት ንመገዲ አምላክ ሓዲጎም ኣብ ዓለም ንዝዕንድሩ ብርሃን ክርስቶስ ክቕበሉ ዓደምቶም ንሕና ኣና። ርግጽ እቲ ግራት ገፍሕ እዩ ከምኡ ብዙሕ ዘይተጸበናዮ ክጸንፋና ይኸእል እዩ ንክርስቶስ ሒዝና እንተ ኸድና ኩሉ ክቕየር እዩ። ክርስቶስ ጥራሕ ሒዝና ንኺዶም።

አምላክ ኣብ ኩሉ መሳርሕሩ ገሩ ጸግኡ ይዓድለና።

ኣባ ንጉሠ ፍጣሓ